

તંત્રી લેખ

તમે આધારમાં સરનામું ગમે તેટલી વાર બદલી શકો છો:નામ ફક્ત બે વાર અપડેટ થાય છે

આધાર કાર્ડ આપણા દેશમાં એક મહત્વપૂર્ણ દસ્તાવેજ છે. તેમાં તમારું નામ, મોબાઇલ નંબર, જેન્ડર અને સરનામું જેવી ઘણી માહિતી હોય છે. જો આ બાબતોમાં કોઈ ફેરફાર થાય છે, તો તેને આધારમાં અપડેટ કરવું જરૂરી છે. જોકે, આધાર કાર્ડમાં કોઈપણ ફેરફાર કરવા માટે એક નિશ્ચિત મર્યાદા છે. ઉદાહરણ તરીકે, તમે આધાર કાર્ડમાં તમારું નામ ફક્ત બે વાર અપડેટ કરી શકો છો. અમે તમને જણાવી રહ્યા છીએ કે આધારમાં કઈ વિગતો અને કેટલી વાર અપડેટ કરી શકાય છે. તમે આધારમાં તમારું નામ ફક્ત બે વાર અપડેટ અથવા બદલી શકો છો. આ માટે, તમારે સાચા દસ્તાવેજો, જેમ કે લગ્ન પ્રમાણપત્ર, પાસપોર્ટ, પાન કાર્ડ, મતદાર પુસ્તક અથવા અન્ય કોઈ માન્ય ઓળખ કાર્ડ આપવું પડશે. જન્મ તારીખની વાત કરીએ તો, તમે તેને ફક્ત એક જ વાર બદલી શકો છો. બીજા બાજુ, જો આપણે સરનામાની વાત કરીએ, તો તમે તેને ગમે તેટલી વખત અપડેટ કરી શકો છો. તમે જોઈ ની સત્તાવાર વેબસાઇટ દ્વારા પણ સરનામું જાતે અપડેટ કરી શકો છો. મોબાઇલ નંબર અને ઈમેઇલ આઈડી બદલવા માટે કોઈ ચોક્કસ મર્યાદા નથી. તમે જ્યારે ઈચ્છો ત્યારે આધાર સેવા કેન્દ્ર જઈને તમારો મોબાઇલ નંબર અથવા ઈમેઇલ આઈડી અપડેટ કરી શકો છો. આ માટે કોઈ દસ્તાવેજોની જરૂર નથી. પરંતુ ધ્યાનમાં રાખો, તમારો રજિસ્ટર્ડ મોબાઇલ નંબર ખૂબ જ મહત્વપૂર્ણ છે કારણ કે ઓનલાઇન અપડેટ માટેની તેના પર આવે છે. તેવી જ રીતે, આધાર કાર્ડ પર ફોટો બદલવાની કોઈ મર્યાદા નથી, પરંતુ તે ફક્ત આધાર સેવા કેન્દ્ર પર જ બદલી શકાય છે. આ માટે ૫૦ રૂપિયા ફી લેવામાં આવશે. ફોટો ઓનલાઇન અપડેટ કરવાનો કોઈ વિકલ્પ નથી.

ઈન્વેસ્ટમેન્ટ પોઈન્ટ:ભારતીય શેરબજારમાં ઉછાળે નફારૂપી વેચવાલી યથાવત્ રહેશે

દેશભરમાં ચોમાસું સામાન્યથી સાડાં નીવડી રહ્યું હોઈ અને રિટેલ કુળાવાનો આંક પણ ઘટીને આવતાં પોઝિટીવ પરિબળે સમાહની શરૂઆતમાં ભારતીય શેરબજારમાં ઉછાળો જોવા મળ્યો હતો, જો કે અમેરિકી રાષ્ટ્ર પ્રમુખ ડોનાલ્ડ ટ્રમ્પે યુરોપીય યુનિયન, કેનેડા સહિતના દેશોને આકરાં ટેરિફની ચીમકી આપતાં અને બીજા તરફ રશીયા સાથે ફરી ટ્રમ્પના ટકરાવના અહેવાલ અને તાઈવાન મામલે ચાઈના અને અમેરિકા વચ્ચે ઘર્ષણ વધવાના અંધાણે જીઓપોલિટીકલ ટેન્શન વધવાની શક્યતાએ સમાહના અંતે ભારતીય શેરબજારમાં નોંધપાત્ર ઘટાડો નોંધાયો હતો.

અમેરિકા સાથે ભારતની ટ્રેડ ડિલ મામલે વાટાઘાટનો નવો દોર ચાલુ થયો હોઈ અને ટ્રમ્પે ઈન્ડોનેશિયા પર ૧૯% ટેરિફ અને ૫૦ બોઈંગ જેટ ખરીદવાની શરતી ડિલ કર્યાની જેમ ભારત સાથે પણ આવી શરતી ડિલ કરી ટેરિફ ડિલના નવા વાટાઘાટ શરૂ થયા હોવાના સંકેતો મળ્યા છે, તે છતાં કેટલીક મોટી કંપનીઓના નિરાશાજનક ક્વાર્ટર રિઝલ્ટ્સ અને વૈશ્વિક સ્તરે વ્યાજદરમાં વધારો થવાની શક્યતા તેમજ વિદેશી રોકાણકારો વેચવાલી તરફ વળ્યા હોવાને લીધે ભારતીય બજારમાં ઘટાડાનો માહોલ જોવા મળ્યો હતો.

બજારની ભાવી દિશા...મિત્રો, ટેરિફ થકી વિશ્વને ફરી ટ્રેડ વોરમાં ધકેલનારા ટ્રમ્પ વિશ્વ વેપારને ડામાડોળ કરી રહ્યા છે. આ અનિશ્ચિતતાની પરિસ્થિતિના કારણે વૈશ્વિક બજારોની સેન્ટીમેન્ટ પણ ફરી ડહોળાયું છે. અમેરિકી ડોલરના પ્રભુત્વને ઘટાડવા બ્રિક્સ દેશોનું સંગઠન મજબૂત બનવું જોઈએ ટ્રમ્પે બ્રિક્સની નીતિને અનુસરનારા દેશોને વધુ ૧૦% ટેરિફ માટે તૈયાર રહેવાની ચીમકી આપી છે. ત્યાર બાદ આ બ્રિક્સ દેશોની મિટિંગની આ વખતના યજમાન દેશ બ્રાઝિલ પર ૫૦% ટેરિફ બાદ ચાઈના પ્લસ-૧ની ડ્રેગનની નીતિને ધરાશાયી કરવા વિચેતનામ પર આકરાં ટેરિફ અને છેલ્લે મેક્સિકો અને યુરોપીય યુનિયનના દેશો પર આગામી મહિનાથી ૩૦% ટેરિફ લાદવાનું જાહેર કરીને ફરી ટેરિફના વોર શરૂ થઈ છે.

ભારત સાથેની અમેરિકાની ટ્રેડ ડિલ કેટલાક મહત્વના મામલે ઘોંચામાં પડી જઈ ફરી વાટાઘાટના તબક્કામાં આવી પડેલી આ ડિલને

લઈ અનિશ્ચિતતાના વાદળો ઘેરાયા છે. બ્રાઝિલ પર ૫૦% ટેરિફ અને ઈન્ડોનેશિયા પર ૧૯% ટેરિફ અને ૫૦ બોઈંગ જેટ ખરીદવાની શરતી ડિલ કર્યાની સાથે ટ્રમ્પ ભારત માટે પણ પોતાની જિંદ પૂરી નહીં થવાના સંજોગોમાં આકરાં ટેરિફ લાદવાનું જાહેર કરીને ભારતને સ્તબ્ધ કરી શકે છે. જે સંજોગોમાં ભારતીય શેરબજારમાં ઘટાડો જોવા મળી શકે છે. ચોમાસું સાડાં રહ્યું હોઈ આ પોઝિટીવ પરિબળ સામે કોર્પોરેટ ઈન્ડિયાના પ્રથમ ત્રિમાસિકના પરિણામોની સીઝનમાં આ વખતે અનેક પડકારોને લઈ પરિણામોમાં સાધારણથી નબળી શક્યતાઓ જોવાઈ રહી છે. જેથી આ પરિબળો વચ્ચે આગામી દિવસોમાં ટ્રમ્પના ટેરિફ મામલે સ્થિતિ સ્પષ્ટ ન થાય ત્યાં સુધી દરેક ઉછાળે સાવચેતી જરૂરી બની રહેશે. બાકી મારી અંગત સલાહ મુજબ તબક્કાવાર નફો ભુક કરે એ શાણો રોકાણકાર... કેમ ખરું ને...!!!કોલ ઈન્ડિયા લિ. (સ્કોર્ચ ડેવેલપમેન્ટ - પડકાર) કોલ ઈન્ડિયા લિમિટેડ એ કોલકાતા પશ્ચિમ બંગાળ ખાતે મુખ્ય મથક સાથે ભારત સરકારના કોલસા મંત્રાલય હેઠળનું 'મહારત' જાહેર ક્ષેત્રનું ઉપક્રમ છે. કોલ ઈન્ડિયા લિમિટેડ ભારતમાં કોલસા ઉદ્યોગના રાષ્ટ્રીયકરણ બાદ સંગઠિત રાજ્યની માલિકીની કોલ માર્કેટિંગ કોર્પોરેટ તરીકે ૧૪ જૂન ૧૯૭૩ના રોજ 'કોલ માર્કેટિંગ ઓથોરિટી લિ.'ના નામ સાથે પ્રાઈવેટ લિમિટેડ કંપની તરીકે સામેલ કરવામાં આવી હતી. વર્ષ ૧૯૭૫-૭૬ દરમિયાન કંપનીનું નામ 'કોલ માર્કેટિંગ ઓથોરિટી લિમિટેડ'માંથી બદલીને 'કોલ ઈન્ડિયા લિમિટેડ' કરવામાં આવ્યું હતું. કોલ ઈન્ડિયા લિમિટેડ ટોટલ ૩૨૨ ખાણો સાથે ભારતના આઠ પ્રાંતીય રાજ્યોમાં ફેલાયેલા ૮૩ ખાણકામ વિસ્તારો સાથે વિશ્વની એકમાત્ર સૌથી મોટી કોલસા ઉત્પાદક કંપની છે. કંપની વિવિધ એપ્લિકેશનો માટે નોન-કોલિંગ કોલસો અને વિવિધ ગ્રેડના કોલિંગ કોલસાનું ઉત્પાદન કરે છે અને અન્યમાં સિમેન્ટ, ખાતર, ઈંટના ભદ્ધાઓ અને અન્ય ઉદ્યોગોનો સમાવેશ થાય છે.

કોલ ઈન્ડિયા લિ. કોલ સેક્ટરની ૯/૫૧ ચુપની અગ્રણી કંપની છે. આ કંપનીની ફેસવેલ્યુ ૩.૧૦ છે. વર્તમાન ભાવે આ કંપનીની માર્કેટકેપ વેલ્યુ અંદાજીત ૩.૨,૩૮,૯૮૦.૬૦ કરોડ છે. આ કંપનીનું કુલ ટર્નઓવર અંદાજીત ૩.૧૬.૭૭ કરોડ છે. આ કંપનીનો શેર ભાવન

સમાહ દરમિયાન વધીને રૂ.૫૪૪.૭૦ અને ઘટીને રૂ.૩૪૮.૨૦ થયો છે.

નાણાકીય પરિણામ : (૧) પૂર્ણ નાણાકીય વર્ષ એપ્રિલ ૨૦૨૪ થી માર્ચ ૨૦૨૫ : ચોખ્ખું વેચાણ રૂ. ૧૫૧૬.૩૮ કરોડની તુલનાએ વધીને રૂ. ૧૫૮૪.૧૭ કરોડ મેળવીને એનપીએમ ૧૦૬૭.૪૨% થકી ચોખ્ખો નફો રૂ. ૧૫,૭૬૬.૮૩ કરોડની તુલનાએ વધીને રૂ. ૧૭૦૧૬.૫૬ કરોડનો નફો હાંસલ કરી શેર દીઠ આવક રૂ. ૨૭.૬૧ નોંધાવી છે. (૨) ત્રીજું ત્રિમાસિક ઓક્ટોબર ૨૦૨૪ થી ડિસેમ્બર ૨૦૨૪ : ચોખ્ખું વેચાણ રૂ. ૩૧૫.૦૨ કરોડથી વધીને રૂ. ૪૧૬.૦૧ કરોડ મેળવીને એનપીએમ ૨૩૧૮.૭૬% થકી ચોખ્ખો નફો રૂ. ૪૧૩૩.૯૭ કરોડની તુલનાએ વધીને રૂ. ૮૬૪૬.૨૬ કરોડનો નફો હાંસલ કરી શેર દીઠ આવક રૂ. ૧૫.૬૫ નોંધાવી છે. (૩) ચોથું ત્રિમાસિક જાન્યુઆરી ૨૦૨૫ થી માર્ચ ૨૦૨૫ : ચોખ્ખું વેચાણ રૂ. ૪૧૬.૦૧ કરોડથી વધીને રૂ. ૪૭૩.૪૩ કરોડ મેળવીને એનપીએમ ૬૬૫.૧૨% થકી ચોખ્ખો નફો રૂ. ૮૬૪૬.૨૬ કરોડની તુલનાએ વધીને રૂ. ૩૧૪૮.૮૭ કરોડનો નફો હાંસલ કરી શેર દીઠ આવક રૂ. ૫.૧૧ નોંધાવી છે.

ગ્રોથ તેમજ ઓછું ટેવું ધરાવતી આ કંપનીમાં વધતા નફા માર્જિન (ઈંજી) સાથે ચોખ્ખા નફામાં વૃદ્ધિ જોવા મળી છે. છેલ્લા ૨ વર્ષથી વાર્ષિક ઈજીમાં અને ભુક વેલ્યુમાં સુધારો થયો છે. ઈં તેમના શેરહોલ્ડિંગમાં વધારો કરી રહ્યા છે. કોલ સેક્ટરની અગ્રણી આ કંપનીના શેરનો ભાવ હાલમાં રૂ. ૩૮૮ આસપાસ પ્રવર્તી રહ્યો છે. રૂ. ૩૭૩ ના સપોર્ટથી આ સ્ટોક રોકાણ અર્થે રૂ. ૪૦૪ થી રૂ. ૪૧૪ આસપાસ પ્રતિકૂળ સપાટી નોંધાવે તેવી સંભાવના છે...!!

રેલ વિકાસ નિગમ લિ. રેલ વિકાસ નિગમ લિમિટેડને નવી દિલ્હીમાં ૨૪ જાન્યુઆરી ૨૦૦૩ના રોજ પબ્લિક લિમિટેડ કંપની તરીકે સામેલ કરવામાં આવી હતી. કંપનીને ૧૮ ફેબ્રુઆરી ૨૦૦૩ના રોજ તેનું વ્યવસાય શરૂ કરવાનું પ્રમાણપત્ર આપવામાં આવ્યું અને વધુમાં કંપનીને 'શેડ્યુલ ૯ - પબ્લિક સેક્ટર એન્ટરપ્રાઇઝ' અને ૧લી મે ૨૦૨૩થી નવરત્ન કંપનીનો દરજ્જો આપવામાં આવ્યો છે.

ગણપત યુનિવર્સિટી ખાતે AICTE પ્રાયોજિત એક અઠવાડિયા ના "ઉભરતી સાયબર સુરક્ષા તકનીકો બનાવવા માટે ફેકલ્ટી ડેવલપમેન્ટ પોગ્રામ નું આયોજન

ગણપત યુનિવર્સિટી, આચાર્ય મોતીભાઈ પટેલ ઈન્સ્ટિટ્યુટ ઓફ કોમ્પ્યુટર સ્ટડીઝે ૭ જુલાઈથી ૧૨ જુલાઈ ૨૦૨૫ દરમિયાન ઓનલાઇન સાયબર સુરક્ષા તકનીકો બનાવવા માટે સ્થિતિસ્થાપક નેટવર્ક ઈન્ફ્રાસ્ટ્રક્ચર વિષય પર ઈજીઈ પ્રાયોજિત એક અઠવાડિયાના ફેકલ્ટી ડેવલપમેન્ટ પ્રોગ્રામનું આયોજન કર્યું હતું. ગણપત યુનિવર્સિટીની આચાર્ય મોતીભાઈ પટેલ ઈન્સ્ટિટ્યુટ ઓફ કોમ્પ્યુટર સ્ટડીઝે ૭ થી ૧૨ જુલાઈ, ૨૦૨૫ દરમિયાન ઓનલાઇન સાયબર સુરક્ષા તકનીકો બનાવવા માટે સ્થિતિસ્થાપક નેટવર્ક ઈન્ફ્રાસ્ટ્રક્ચર વિષય પર ૬ દિવસનો ઈજીઈ પ્રાયોજિત ફેકલ્ટી ડેવલપમેન્ટ પ્રોગ્રામ (ફેકલ્ટી) આયોજન કર્યું હતું. આ કાર્યક્રમમાં ગુજરાતની વિવિધ સંસ્થાઓના ૪૩ ફેકલ્ટી સભ્યો, સંશોધન વિદ્વાનો અને અનુસ્નાતક વિદ્યાર્થીઓ અને ઉદ્યોગ, સંશોધન અને શિક્ષણ ક્ષેત્રના પ્રખ્યાત નિષ્ણાતો એકઠા

થયા હતા. સોમવાર, ૭ જુલાઈ ૨૦૨૫, સવારે ૯:૦૦ વાગ્યે, ઉદ્ઘાટન સમારોહમાં ગણપત યુનિવર્સિટીના પ્રમુખ અને પેટ્રન ઈન-ચીફ શ્રી ગણપત આઈ. પટેલનો આશીર્વાદ સંદેશ અને ગણપત યુનિવર્સિટીના ચુપ પ્રો-ચાન્સેલર ડૉ. મહેન્દ્ર શર્માની શુભેચ્છાઓ રજૂ કરવામાં આવી હતી. આદરણીય મુખ્ય મહેમાનો શ્રી રાજેશ પોખરિયાલ, ભારત સરકાર, ઈલેક્ટ્રોનિક્સ અને માહિતી ટેકનોલોજી મંત્રાલય, નવી દિલ્હીના અધિક નિર્દેશક, ડૉ. દિગ્વિજયસિંહ રાઠોડ, નેશનલ ફોરેન્સિક સાયન્સ યુનિવર્સિટી, ગાંધીનગરના સાયબર સિક્યુરિટી પ્રોગ્રામના પ્રોફેસર અને ડીન, અને અમદાવાદના જીવલેખા પાટે ડેટા મેનેજમેન્ટ અને રિસ્ક એનાલિસિસના વડા, શ્રી શ્રુવ કલારિયાએ કાર્યક્રમનું ઉદ્ઘાટન કર્યું, જેમાં સાયબર સુરક્ષા અને ડેટા મેનેજમેન્ટના મહત્વ પર પ્રકાશ પાડવામાં આવ્યો. ફેકલ્ટી

કોઓર્ડિનેટર, ડૉ. નિર્ભય ચૌબેએ સહભાગીઓનું સ્વાગત કર્યું અને કાર્યક્રમના મહત્વ અને ઉદ્દેશ્યો પર પ્રકાશ પાડ્યો. તેમના ઉદ્ઘાટન ભાષણમાં, શ્રી રાજેશ પોખરિયાલે સાયબર સુરક્ષાના મહત્વ પર ભાર મૂક્યો, ભારતના સાયબર સુરક્ષા માળખા અને ઉભરતા જોખમોમાં ઈઈઈઈઈની ભૂમિકા પર પ્રકાશ પાડ્યો, જ્યારે શ્રી શ્રુવ કલારિયાએ સંસ્થાઓની મૂલ્યવાન માહિતી સંપત્તિઓનું રક્ષણ કરવા માટે અસરકારક ડેટા મેનેજમેન્ટ અને જોખમ વિશ્લેષણની જરૂરિયાત પર ભાર મૂક્યો.છ દિવસના સમયગાળા દરમિયાન, સહભાગીઓને વક્તાઓની અસાધારણ શ્રેણી અને ઔદ્યોગિક મુલાકાત દ્વારા પૂરા પાડવામાં આવેલા વ્યાપક જ્ઞાન અને કુશળતાનો ખૂબ લાભ મળ્યો: ડૉ. દિગ્વિજયસિંહ રાઠોડે સાયબર સુરક્ષા, ધમકીઓ, જોખમો અને નબળાઈઓ વિષય પર સત્રોનું સંચાલન કર્યું, રિલાયન્સ ઈન્ડસ્ટ્રીઝ લિમિટેડ,

બરોડાના આઈટી વિભાગના ભૂતપૂર્વ વાઈસ પ્રેસિડેન્ટ શ્રી દીપક રાયએ ઓનલાઇન સાયબર સુરક્ષા તકનીકો - એઆઈ, એમએલ, બ્લોકચેન અને ક્વોન્ટમ કમ્પ્યુટિંગ સાયબર સુરક્ષા પર અસરો પર ચર્ચા કરી, શ્રી વિનય કૌલ, સિનિયર મેનેજર, જીએચઈઈઈ નેટવર્ક, ઈઈઈઈ ગેસનેટ લિમિટેડ, ગાંધીનગરે જીએચઈઈ નેટવર્ક અને નેટવર્ક સંરક્ષણ પદ્ધતિઓ પર આંતરદષ્ટિ પ્રદાન કરી. સેન્ટર ફોર ડેવલપમેન્ટ ઓફ એડવાન્સડ કમ્પ્યુટિંગ (એ-ઈઈઈ), બેંગ્લોરના સિનિયર પ્રોજેક્ટ એન્જિનિયર ડૉ. વિશાલ જે. રાઠોડે ઈઈઈઈઈઈ અને નેટવર્ક સુરક્ષા ધમકીઓ અને નબળાઈઓ વિષયો પર ચર્ચા કરી, કેપીએમજી, બેંગ્લોરના સુરક્ષા વડા શ્રી રજત ખંડેલાલે ઓનલાઇન પ્રતિભાવ આયોજન અને અમલીકરણ, સાયબર ઘટના પ્રતિભાવ સાધનો અને તકનીકો વિષય પર પોતાની કુશળતા શેર કરી, ડૉ. ચેતન ભટ્ટ, પ્રિન્સિપાલ, સરકારી સ્કૂલ કોલેજ,



અમદાવાદએ ઓનલાઇન શિક્ષણ નીતિ (ઈઈ) ૨૦૨૦ અમલીકરણ, ભારતીય મૂલ્યો અને નૈતિકતા વિષય પર એક સત્ર આપ્યું. ડૉ. પ્રદીપક રાય, પ્રોફેસર ઓફ સાયબર સિક્યુરિટી, નેશનલ ફોરેન્સિક સાયન્સ યુનિવર્સિટી, ગાંધીનગરે ઈઈઈઈઈઈ ફોરેન્સિક અને જોખમ મૂલ્યાંકન પર વ્યવહાર તાલીમ આપી. આ કાર્યક્રમમાં આકર્ષક સંશોધન પત્ર ચર્ચાઓ અને નેશનલ ફોરેન્સિક સાયન્સ યુનિવર્સિટી (ઈઈઈઈ) ની

ઓદ્યોગિક મુલાકાતનો સમાવેશ થાય છે, જેમાં સહભાગીઓને સાયબર સુરક્ષા અને ડિજિટલ ફોરેન્સિક્સ લેબ્સ, આર્મી વાહન અને સાધનો માટે સંરક્ષણ સુરક્ષા પરીક્ષણ પ્રયોગશાળા તેમજ વર્તણૂકીય વિશ્લેષણ પ્રયોગશાળાનો વ્યવહાર અનુભવ પૂરો પાડવામાં આવ્યો હતો. સમાપન સત્ર શનિવાર, ૧૨ જુલાઈ, ૨૦૨૫ ના રોજ સંજે ૪:૩૦ વાગ્યે યોજાયું હતું. ગણપત યુનિવર્સિટીના પ્રો. વાઈસ ચાન્સેલર ડૉ. સત્યેન

પરીખે સંસ્થાને ફેકલ્ટી ના સફળતાપૂર્વક આયોજન કરવા બદલ અભિનંદન આપ્યા, વિવિધ સંસ્થાઓના ફેકલ્ટી સભ્યો અને સંશોધન વિદ્વાનો માટે તેના ફાયદાઓ પર પ્રકાશ પાડ્યો અને આવા ફેકલ્ટી ને આયોજિત કરવા માટે નાણાકીય સહાય પૂરી પાડવા બદલ ઈજીઈ - ઈઈઈઈનો આભાર માન્યો. ફેકલ્ટી સંયોજક ડૉ. નિર્ભય ચૌબેએ કાર્યક્રમને પ્રાયોજિત કરવા બદલ ઈજીઈ ઈઈઈઈ-એકેડેમી, ઔદ્યોગિક મુલાકાતને સરળ

બનાવવા બદલ ઈઈઈઈ, તેમના સમર્થન અને પ્રોત્સાહન માટે ગણપત યુનિવર્સિટી, તેમની કુશળતા અને જ્ઞાન શેર કરવા બદલ સંસાધન વ્યક્તિઓ અને સહભાગીઓનો તેમના સમર્પણ અને સક્રિય ભાગીદારી માટે હૃદયપૂર્વક આભાર માન્યો. ફેકલ્ટી ડેવલપમેન્ટ પ્રોગ્રામનું સમાપન શાનદાર રીતે થયું, જેમાં સહભાગીઓ સક્રિય રીતે જોડાયા. સમાપન સત્ર દરમિયાન, કડી સર્વ વિશ્વવિદ્યાલયના ડૉ. રાકેશ ભટનાગરે ઉભરતી સાયબર સુરક્ષા તકનીકો અને નેટવર્ક ઈન્ફ્રાસ્ટ્રક્ચરમાં મેળવેલી મૂલ્યવાન આંતરદષ્ટિ પર પ્રકાશ પાડ્યો. તેમજ સંસાધન વ્યક્તિઓની તેમની કુશળતા અને સુલભતા માટે પ્રશંસા કરી. ડૉ. ભટનાગરે ખાસ કરીને ઈઈઈઈ ની ઔદ્યોગિક મુલાકાત, વ્યવહાર સત્રો અને વ્યવહાર અનુભવની પ્રશંસા કરી, જેનાથી સહભાગીઓને સાયબર સુરક્ષા પ્રયોગશાળાઓ અને ડિજિટલ ફોરેન્સિક્સમાં વ્યવહાર અનુભવ મળ્યો.

લોસ એન્જલસમાં ભારતીય કોન્સ્યુલેટ ખોલવા માટે સંપૂર્ણ તૈયારી



એન્જેલીનો ખૂબ જ ખુશ અને ઉત્સાહિત છે કે લોસ એન્જલસમાં ટૂંક સમયમાં ભારતીય કોન્સ્યુલેટ ખુલશે. નવા નિયુક્ત ભારતીય કોન્સ્યુલેટ જનરલ ન્હ શ્રી કુલવંત સિંહ અને તેમના પત્ની કમલા, ડેપ્યુટી સીજી પ્રિયંકા ત્યાગી અને તેમના પતિ નરેશનું ઝાલાના નિવાસસ્થાને ભારતીય ડાયસ્પોરા દ્વારા સ્વાગત કરવામાં આવ્યું હતું, જેમાં અખોરનું ભોજન યોજાયું હતું. સીજીએ નવી કોન્સ્યુલેટ દ્વારા પૂરી પાડવામાં આવનારી બધી રૂપરેખા અને સેવાઓ પ્રદાન કરી અને એ પણ નોંધ્યું કે ભારતીય અમેરિકનો ભારતના વિગ્ઝા, ઓસીઆઈ, રિયલ એસ્ટેટ અથવા પરિવારના સભ્યોને નાણાં મોકલવામાં કઈ મુશ્કેલીઓનો સામનો કરે છે.



જય પરશુરામ અને ઈષ્ટદેવ અને કુળદેવી ના આશીર્વાદથી છેલ્લા ૨૫ વર્ષથી સમસ્ત બ્રહ્મ સમાજ હિંમતનગર કાર્યરત છે જેમાં સ્થાપક પ્રમુખ શ્રી પ્રફુલભાઈ વ્યાસના અધ્યક્ષ સ્થાને અને પૂર્વ પ્રમુખ અને કારોબારી સભ્યોની હાજરીમાં ૨૦૨૫ થી ત્રણ વર્ષ માટે પ્રમુખ અને કારોબારી ની જાહેરાત કરવામાં આવી જેમાં પ્રમુખ શ્રી સર્વાનંદભાઈ ભટ્ટ મહામંત્રી શ્રી દેવાંગભાઈ શુક્લા કોષાધ્યક્ષ શ્રી વિપુલભાઈ જાની અને સાથે પૂર્ણ કારોબારીની જાહેરાત કરવામાં આવી. હવે આગામી સમયમાં સમાજને ઉન્નતી પર લઈ જવા માટે સાથે સમસ્ત બ્રહ્મ સમાજના લોકો ભેગા થઈ વિવિધ કાર્યક્રમો કરવા માટે કટિબદ્ધ રહેવાનું વચન આપ્યું અને આ ટીમને સમસ્ત બ્રહ્મ સમાજના દરેક આગેવાનોએ આવકારી આશીર્વાદ આપી સમાજના કાર્યો કરવા માટે પ્રેરણા આપે છે.



જય પરશુરામ અને ઈષ્ટદેવ અને કુળદેવી ના આશીર્વાદથી છેલ્લા ૨૫ વર્ષથી સમસ્ત બ્રહ્મ સમાજ હિંમતનગર કાર્યરત છે જેમાં સ્થાપક પ્રમુખ શ્રી પ્રફુલભાઈ વ્યાસના અધ્યક્ષ સ્થાને અને પૂર્વ પ્રમુખ અને કારોબારી સભ્યોની હાજરીમાં ૨૦૨૫ થી ત્રણ વર્ષ માટે પ્રમુખ અને કારોબારી ની જાહેરાત કરવામાં આવી જેમાં પ્રમુખ શ્રી સર્વાનંદભાઈ ભટ્ટ મહામંત્રી શ્રી દેવાંગભાઈ શુક્લા કોષાધ્યક્ષ શ્રી વિપુલભાઈ જાની અને સાથે પૂર્ણ કારોબારીની જાહેરાત કરવામાં આવી. હવે આગામી સમયમાં સમાજને ઉન્નતી પર લઈ જવા માટે સાથે સમસ્ત બ્રહ્મ સમાજના લોકો ભેગા થઈ વિવિધ કાર્યક્રમો કરવા માટે કટિબદ્ધ રહેવાનું વચન આપ્યું અને આ ટીમને સમસ્ત બ્રહ્મ સમાજના દરેક આગેવાનોએ આવકારી આશીર્વાદ આપી સમાજના કાર્યો કરવા માટે પ્રેરણા આપે છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર ટૅનિક
સાહિત્ય સરિતા-
આયોજક : પ્રદીપ રાવલ



NOG(668)2025

NOG SS NO. 187

વિષય : મનપસંદ
શીર્ષક : રાખ ભરેલું મનને તારા.
પ્રકાર : પદ્ય શબ્દો : ૮૫

રાખ ભરેલું મનને તારા હાથે અને ઉમંગથી.
આનંદ કેરું ધન છે તારું છીનવી શકે ના કોઈ તુજ થી.

રાખ ભરેલું મનને તારા સમતા અને સંતોષથી.
ધીરતા કેરું બળ છે તારું છીનવી શકે ના કોઈ તુજ થી.

રાખ ભરેલું મનને તારા ઉમંગ અને ઉત્સાહથી.
ઉલ્લાસ કેરું જોર છે તારું છીનવી શકે ના કોઈ તુજ થી.

રાખ ભરેલું મનને તારા શીલતા અને શાલીનતાથી.
સમજણ કેરું ચરું છે તારું છીનવી શકે ના કોઈ તુજ થી.

રાખ ભરેલું મનને તારા શોષે અને સાહસથી
શક્તિ કેરું જોમ છે તારું છીનવી શકે ના કોઈ તુજ થી.

રાખ ભરેલું મનને તારા અલખ કેરાં જાપથી
નાવડુ તારું તરવાનું છે. છીનવી શકે ના કોઈ તુજ થી.

રચયિતા : ચારુલતા દોશી.

NOG SS No.: 177

વિષય : મન પસંદ
શીર્ષક : મનાવ્યા તો છે
પ્રકાર : પદ્ય શબ્દો : ૬૦
સપના આંખોમાં હવે સજાવ્યા તો છે,
પુશી સાથે આંસુ પણ વહાવ્યા તો છે.

જે મળ્યું જીવનમાં પ્રેમથી સ્વીકાર્યું,
લેખ વિધાતા પાસે એવા લખાવ્યા તો છે.

હસતા ચહેરા ઉપર ના વિશ્વાસ કરો,
દુઃખ અમારા દિલમાં છુપાવ્યા તો છે.

જાગતી રહે આંખો ભલેને રાત ભર,
પુલ્લી આંખે સપના સજાવ્યા તો છે.

રહેશે ક્યાં સુધી એ નારાજ "રાધા",
કસમ પ્રેમના આપીને મનાવ્યા તો છે.
નેહા મયુર "રાધા" અમદાવાદ

NOG SS NO:384.

વિષય : મન પસંદ. શીર્ષક : શબ્દો : ૮૮ .

★ માણસ બન.★ પ્રકાર : પદ્ય. શબ્દો : ૮૮ .

તારે જીવવું છે થોડું મરવું એક વાર.
મારું મારું કરી છોડ ને જીવ એક વાર.

ગપસપ ગુપસૂપ ગોટાળાનો ના કર વહેવાર.
બધુજ તારું નથી સોંપીદે ને એકવાર.

શરીર માણસનું પણ મગજ કૂતરાનું ન કર.
જ્યારે જુવો ત્યારે હડકવા ની જેમ ન કર.

કોઈ મળે તો પ્રેમ થી વાતચિત તો કર!
આમ ને આમ રઘવાયો થઈને ના કર!

જીવન જીવવાનું સુખેથી બધું ભેગું ના કર.
બીજાને જીવવા દે સુખેથી ડખો ના કર.

ઈશ્વરે બનાવેલી દુનિયાને તું ડિસ્તર્બ ના કર.
ઘમંડના ચશમાં ઉતારી નજીકથી ઓળખવાનું કર.

માણસ થઈને માણસ બનવાનું કર.
★ ડાં સતિષ એસ. પટેલ " પ્રકૃતિ રક્ષક" અમદાવાદ.★

NOg ss no : 388

વિષય : મનગમતી રચના
પ્રકાર : પદ્ય શીર્ષક : જીવન
શબ્દો : ૨૦૦

થોડા થોડા જીવન માં બધા જ દુઃખી છે.
કોઈ જવાબ થી દુઃખી તો કોઈ સવાલ થી દુઃખી છે.
કોઈ બીજા ના સુખ થી દુઃખી તો કોઈ બીજા ના દુઃખ થી દુઃખી છે.

કોઈ ને પૈસા નું દુઃખ તો કોઈ ને શરીર નું દુઃખ છે.
કોઈ માન સન્માન ની ઉણપ થી દુઃખી તો કોઈ આત્મસન્માન ની
ભૂખ થી દુઃખી.

કોઈ ને વેર જેર માટે દુઃખ તો કોઈ ને વેર નથી એ દુઃખ છે.
કોઈ માટે જીવન દુઃખ તો કોઈ માટે મૃત્યુ નો વિચાર જ દુઃખ છે.

કોઈ ખોટા સંવાદો થી દુઃખી તો કોઈ મોંઠા થી દુઃખ છે.
કોઈ સમય સાથે મોંઠા રહ્યા તે વાત એ દુઃખી છે.

કોઈ શા માટે બોલી ગયા તે દુઃખ થી દુઃખી છે
કોઈ બોલવા નું હતું ત્યારે શા માટે નથી બોલ્યા તે વાત એ દુઃખી.

કોઈ દુઃખ ની કાલ્પનિક વ્યાખ્યા થી દુઃખી છે
કોઈ સુખ ના મૃગજળ કહેવાતા સ્વપ્ન થી દુઃખી છે.

કોઈ પાસે આવશ્યકતા થી અધિક બધું જ છે તો પણ દુઃખી છે.
કોઈ પાસે છે તે આવશ્યક નથી અને નથી તેની જ આવશ્યકતા છે
માટે દુઃખી છે.

થોડા થોડા જીવન માં બધા જ દુઃખી છે.
ફાલગુની સાંગાણી. પોરબંદર, ગુજરાત

NOG zz no :338

વિષય- મનગમતી રચના
શીર્ષક:-આવે છે મને યાદ
પ્રકાર:પદ્ય શબ્દ સં - ૧૧૨

મને યાદ આવે છે મારું ગામ નાનકડું -
મને ખૂબ જ પ્યારું હતું એ ધર લાડકડું

જ્યાં બધાય રસ્તા કાચા હતા

પણ લોકોનાં દિલ સાચાં હતાં

ધરની સાદી હતી બાંધણી
પણ અઢળક હતી દિલની લાગણી

મારા ગામમાં હતાં ઢેકાને ધૂળ
પણ ત્યાં પરસ્પર હેત હતું ભરપૂર

અમે મોડે સુધી જાગતા નહોતા
ખેતરમાં કામ કરવાથી થાકતા નહોતા.

નહોતી ત્યાં એ .સી.ની ઠંડી હવા
લેવી નહોતી પડતી ડોકટરની દવા

ખોરાક નહોતો બહુ સ્વાદિષ્ટ
પણ એ હતો ખરેખર પૌષ્ટિક

હોટેલ સિનેમાના નહોતા ખર્ચા
નહોતું કરતું કોઈ કોઈની ચર્ચા

ભલે નહોતા કરતા પૈસા ભેગા.
પણ ખાતા હતા સૌ મળીને ભેગા.

ધેર ધેર હતા ઓટા
લોકોના મન હતાં મોટાં .

ધરની ગાયોનાં ધી દહીં અને દૂધ આહાર પણ
ધરનો સાત્ત્વિક અને શુદ્ધ.

નિહારિકા અંજારિયા " નેહા "
દ્ર.:૨ જીદ્ર. : ૧૭૦

વિષય- મનગમતી રચના
શીર્ષક: હૈયું વારી જાવે
પ્રકાર: પદ્ય (ભજન). શબ્દ: ૭૦

★રાગ: જ્યારે ભક્તિના સંસ્કારો જાગે, જીવ જાગીને સત્સંગ
માગે...★

જ્યારે ગુરુ સાથે પ્રીત બંધાયે;
તન મન ધન હૈયું વારી જાવે.

ટળે ચોર્યાસીના ફેરા
મળે ગુરુ અલબેલા

ત્યારે આદીનતા દિલમાં સમાયે...
તન મન ધન હૈયું વારી જાવે.

મળે સત્સંગનો સંગ
ચડે ભક્તિનો રંગ

ભગવા સમરણમાં નિશદિન ન્હાવે
તન મન ધન હૈયું વારી જાવે.

સમજે સદગુરુની શાન
સાથે શબ્દવેધિ બાણ

“વિનય” સિંધુમાં બિંદુ સમાયે,
તન મન ધન હૈયું વારી જાવે.

વિનયકુમાર મહેતા. બારડોલી.
NOG SS No : 351

વિષય: મનગમતી રચના
શીર્ષક: અહેસાસ

પ્રકાર: પદ્ય શબ્દ: ૭૫
આજ રચાય છે નવી કવિતા, હતો મનમાં તારો અહેસાસ,

ઉજાગરા ના ઝરણામાં તારી પીડાની વણઝાર.

હથેળી થી સ્પર્શ્યા વગર હતો હૃદયમાં તારો એકરાર,
મોગરાની ફોરમમાં તારા પ્રેમનો અસવાદ.

તું શબ્દથી પળ પળ વિવહળ કરે, બસ તારો જ વિચાર,
આમને આમ આવીને આપે સપના તણો અણસાર.

કોરા આંખની રણમાં યાદ તારી આમ આવી અને અકળાયા,
આંસુ ની ધારમાં મારી પ્રીત શરમાઈ.

આમને આમ રોજ એક કવિતા રચાય,
શબ્દથી વધીને તને આંખોથી ફરમાઈ.

જયશ્રી વાઘેલા (મુંબઈ)
NOG. SS No: 194

વિષય : મનગમતી રચના
શીર્ષક : અંતરમનનો નાદ
પ્રકાર : ગદ્ય, શબ્દ : ૧૦૮

" પ્રભુ તારા સ્મરણ સાથે, ઝૂકીને તનમનથી તને વંદન છે,
જીવનની આ વિકટ વિષમતાઓમાં, સહારો તારોજ કહેતું
અંતરમન છે.

સમસ્યાઓના અડબીડ વનને ઉકેલતા, હૃદયમાં તારુંજ સતત રટણ
છે,
કુશળતાથી ખેડાતા જીવનપથમાં વધતા, તારા આશિષે બનતુંબધું
સરળ છે.

પ્રાર્થના મારી સાંભળીને તું, તારુંજ ઈચ્છેલુ મને આપે છે,
માંગવાના મારા અધિકારને તું, એ દ્વારાજ બળવત્તર બનાવે છે .

તે મને દીધેલી અંત:સ્ફૂરણાથી, કાર્ય કરતા સફળતા મળે છે,
તું નીતનવા વિચારો આરોપી, મારા નામને સાર્થક કરે છે.

આપનારમાં ગણના મારી કરી, તે એરીતે મને સન્માનિત કરી
છે,
માંગવાનું માત્ર તારી પાસે, આ સ્વીકારીને કૃપા કરી છે.

સદેવ મુજસંગ તું છું, એવી મને ખરેખર ખબર છે,
એટલેજ સર્વેશ્વર તારા ચરણ, 'ખ્યાતિ' માટે અંતિમ શરણ છે."

નામ: ખ્યાતિ જીગર દેસાઈ. (અમદાવાદ.)
NOG SS No .0059

વિષય : મન ગમતી રચના
પદ્ય: કુદરત નો હિશાબ


પ્યારે' આજે પ્રેમથી ભિંજવી વાદળીને
છાંટ્યા છૂટક છાંટણા પાણીના મેં
વાદળીએ વરસાવ્યું પ્રેમનું એક મોટું ઝાપટું
વાદળીએ વરસાવ્યું પ્રેમનું એક મોટું ઝાપટું...
ફરી ચીડવવા વરસાવી પ્રેમભરી પુરી પિયકારી મેં..
તરબોળ ભિંજવ્યો વાદળીએ મને મૂશળધારે..(૨)

નવતર નિયમ મેં જાણ્યો કુદરતનો આજ એક..
મેળવે જો કુદરત એક, પાંછુ આપે અનેક....
પાંછુ આપે તે અનેક....

સનાતન નિયમ છે કુદરત નો એક
પ્યારે', આપે છે તે અનેક..
આભાર - નિહારીકા રવિયા

વાવો તેવુંજ લણો છો સૌ જગમાં એક
આપો છો તેવું જ પામો છો જગમા એક
આપો છો તેવું જ પામો છો જગમા
એક
શ્ર?જયકાન્ત ઘેલાણી પ્યારે".મુંબઈ

આ સાથે આવનાર સોમવાર માટે મારી નોવેલ લ્યુકેમિયા - ભાગ ૦૨ મોકલી રહ્યો છું.



લ્યુકેમિયા - ભાગ ૦૨

સિતારાને અપનાવવામાં અમારને ઘણો સમય લાગ્યો પણ
સિતારાએ અમારના અંતરમનમાં જગ્યા બનાવી લીધી. આજે તે
બંનેને જોતાં કોઈ એમ ન કહી શકે, સિતારા અમારની સગી મા
નથી. તે મને પણ ખૂબ સારી રીતે સમજતી હતી એટલે તે બોલી,

‘અમાર, દીકરા અંદરથી મારું પર્સ લઈ આવ ને!’
‘કેમ પર્સ?’

‘હું પણ તમારી સાથે ચાલીશ ને!’
‘તારે આવવાની કોઈ જરૂર નથી, કોઈ એવી ગભરાવા જેવી
વાત નથી. એટલે તો અમારને પણ સાથે લઈને નથી જઈ રહ્યો અને
તારું ત્યાં કંઈ કામ પણ નથી.’

‘હું અમારની મા છું અને તમારાથી વધારે ત્યાં મારું કામ છે
અને કોઈ ગભરાવા જેવી વાત નથી તો ડોક્ટર કહી દેશે અને હું
સાંભળી લઈશ. મારા જીવને ટાકક તો ત્યારે જ થશે ને!’

હું સિતારાને કંઈ કહી શકું એમ પણ નહોતો! કેમ કે તે મારી
રગરગ જાણતી હતી. તેનો ચહેરો જોઈને તો સ્પષ્ટ મને સમજાતું
હતું કે તે મારા ચહેરાની પુશી પાછળ રહેલ દર્દને જાણી ગઈ હતી.
તે મારી સાથે હોસ્પિટલ આવવા માટે જીદ કરી રહી હતી. હું તેની
જીદ આગળ ઝુક્યો અને બોલ્યો,

‘દીક છે, તું મારી સાથે આવી શકે છે.’
હું તેને સાથે લઈને ચાલ્યો. અમાર પણ અમારી સાથે જ હતો.

કાર ડ્રાઈવ કરવાની હિંમત નહોતી એટલે ટેક્સી બોલાવી લીધી
હતી. ટેક્સી જોઈને સિતારા પૂછવા લાગી,
‘આપણી કારને કંઈ થયું છે?’

‘ના, કંઈ નથી થયું, એ તો બરાબર છે.’
‘તો ટેક્સી શા માટે બોલાવી છે?’

‘કાલે રાત્રે સુવામાં ફેર થયો છે, થોડો ખભો દુઃખી રહ્યો છે.’
મનમાં ચાલતા વમળને છુપાવવા વધુ એકવખત ખોટું બોલ્યો.

‘તો મને કહ્યું કેમ નહીં! હું માલીશ કરી દેતી. તો અત્યાર સુધી
સારું થઈ જતું.’

‘અરે એટલો બધો દુઃખાવો નથી. આપણે સવારનાં થોડાં
અપસેટ હતાં. એટલે મેં તને જણાવ્યું નહીં!’

તે આગળ કંઈ બોલે તેની પહેલાં ટેક્સી ડ્રાઈવર બોલી પડ્યો,
‘સર તમારે જવાનું છે કે નહીં? મારે બીજું પણ બુકિંગ છે. તમને
હોસ્પિટલ છોડીને મારે ત્યાં જવાનું છે. લેટ થઈ જશે તો મારી રેટિંગ
ડાઉન થશે.’

અમે અમારી વાતો સમેટીને ટેક્સીમાં બેઠાં. મન કહી રહ્યું
હતું કે સમય અહીં જ રોકાઈ જાય. અમારે હોસ્પિટલ રિપોર્ટ લેવા
માટે જવું જ ન પડે! ડોક્ટર અમારા લાડલા અમાર વિશે એવી કોઈ
વાત ન જણાવે, જે જાણીને અમને જીવતાં જીવ મોત આંખો આગળ
તાદૃશ થાય!

ટેક્સી આગળ વધી રહી હતી ‘ને હોસ્પિટલ નજીક આવી
રહી હતી. એટલામાં હોસ્પિટલમાંથી ફોન આવ્યો. બાજુમાં સિતારા
બેઠેલી હતી એટલે ફોન ઉપાડવાની હિંમત નહોતી. તેમ છતાં પણ
હિંમત કરીને ફોન ઉઠાવ્યો પણ છેલ્લી રીંગ હોવાને લીધે ઉપાડતાં
જ કટ થઈ ગયો.

સિતારા મારી તરફ જોઈ રહી હતી પણ મેં એની તરફ જરાય
ધ્યાન ન આપ્યું. હું મોં ફેરવીને બારી બહાર જોઈ રહ્યો. ફોનમાં
નર્સે જણાવી દીધું હતું કે કોઈક સિરિયસ વાત છે પણ હું મનમાં એ
જ પ્રાર્થના કરી રહ્યો હતો કે ‘મારા અમારને કશું ના હોય! નર્સે મને
ભૂલથી ફોન કરી દીધો હશે! તે કોઈક બીજાને કરતી હશે અને મને
લાગી ગયો હશે! લાવને એક વખત નંબર ચેક કરી લઉં, ક્યાંક

કોઈકનો રોંગ નંબર હશે! મારો અમાર તો એકદમ ઠીક છે, એને
જોઈને તો બધું ઠીક લાગે છે. નક્કી એ રોંગ નંબર હશે!’ આવા તો
કેટકેટલાય વિચાર મારા મનમાં આવીને ચાલ્યા ગયા પણ મારી
ભ્રમણા હજુપણ સજીવન હતી.

સિતારા જોઈ ન લે એવી રીતે મેં મારો ફોન ખિસ્સામાંથી
બહાર કાઢ્યો અને નંબર ચેક કરવા લાગ્યો. જોયું તો એ નંબર
લાઈફ સેવર હોસ્પિટલના નામથી મારા મોબાઈલમાં સેવ જ હતો.

જોઈને ખૂબ જ આઘાત લાગ્યો પણ હજુ મનમાં એક ઉમ્મીદ હતી
‘નર્સે ભૂલથી મને ફોન કરી દીધો છે. એ કોઈક બીજાને કરતી
હશે! આજકાલ એમનું કામમાં ધ્યાન જ ક્યાં હોય છે. બધી નઠારી
છે, કામ કરતાં જોર આવે છે!’ હજુ તો વિચારોના વમળમાં હું
અટવાયેલો જ હતો કે અમારે મારા હાથ ઉપર હાથ મૂક્યો ‘ને
બોલ્યો,

×પપ્પા, ક્યાં ખોવાયા છો?×
તેના આ પ્રશ્ન સાથે હું ઝબકીને વિચારોમાંથી બહાર આવ્યો.

વિચારોમાં મને તો અહેસાસ પણ નહોતો કે હોસ્પિટલ આવી ગઈ
અને મને ધ્યાન જ ન રહ્યું. સિતારા મારી તરફ જોઈ રહી હતી,
તેની આંખમાં આંખ પરોવવાની હિંમત આજે નહોતી. હું તેની
તરફ જોયા વગર જ અમારનો હાથ પકડીને નીચે ઉતરી ગયો.

સિતારા ફાઈલ અને અન્ય સામાન લઈને મારી પાછળ પાછળ
આવી. મેં એક વખત પણ પાછળ ફરીને તેની તરફ જોયું નહોતું.
બસ અમારનો એ માસુમ પ્રશ્ન મનમાં ફરી રહ્યો હતો. ‘પપ્પા,
ક્યાં ખોવાયા છો?’ હવે એ માસુમને કેવી રીતે કહેવું કે ‘તારા
પપ્પા આજે જીવન મરણની સ્થિતિમાં અટવાયા છે, એટલા બધા
ખરાબ ખરાબ વિચારો આવે છે કે તેમાં જ ખોવાયા છે.’

કમશ.....

યુવતી સાથે દુષ્કર્મ કરી વીડિયો ઉતારી શારીરિક શોષણ કરનાર પકડાયો



શહેર નજીકના એક ગામમાં રહેતી યુવતીએ પોલીસ ફરિયાદ નોંધાવી જણાવ્યું છે કે, હું ૧૮ વર્ષની હતી. ત્યારે સ્કૂલે જતા આવતા મને પંકજ દિલ્હીપીસિલ મકવાણા રસ્તામાં અવાર નવાર રોકી પ્રેમ સંબંધ બાંધવા માટે જણાવતો હતો. પરંતુ તે પરિણીત હોઈ મેં તેને ના પાડી હતી. બે વર્ષ પહેલા હું ઘરે એકલી હતી. મારા પરિવારજનો બહાર ગામ ગયા હતા. ત્યારે પંકજ મારા ઘરે પાછળના ભાગેથી આવ્યો હતો અને તેણે મને અચાનક બાથ ભરી લીધી હતી. ત્યારબાદ મને ડરાવી મારી મરજી વિરુદ્ધ શારીરિક સંબંધ બાંધ્યો હતો. મને ખબર ના પડે તે રીતે તેણે આ દુષ્કર્મનો વીડિયો ઉતારી લીધો હતો. ત્યારબાદ તે મને વીડિયો વાયરલ કરી દેવાની ધમકી આપી અવાર નવાર ધમકાવતો હતો. ત્યારબાદ મારા લગ્ન થઈ ગયા હતા. પરંતુ, પંકજ મને ઈન્સ્ટાગ્રામ પર મેસેજ કરીને હેરાન કરતો હોઈ મારા પતિને જાણ થઈ જતા મારા છૂટાછેડા થઈ ગયા હતા. ત્યારથી હું પિયરમાં રહેતી હતી. ત્યારબાદ પણ પંકજ અવાર નવાર મને હેરાન કરી વીડિયો વાયરલ કરવાની ધમકી આપી શારીરિક સંબંધ બાંધતો હતો. તે મારી સાથે સૂઈ વિરુદ્ધનું કૃત્ય પણ કરતો હતો. જેના ફોટા અને વીડિયો તેણે લઈ લીધા હતા. મેં આ ત્રાસથી કંટાળીને મારી માતાને વાત કરતા અમે પંકજના ગામના સરપંચના પતિ પ્રવિણસિંહ મકવાણાને મળતા તેઓએ પણ એવું કહ્યું કે, તમે ફરિયાદ કરશો તો કોઈ ફાયદો થાય નહીં. પોલીસને અમે મળીને કેસ દબાવી દઈશું. જો છોકરીના બીજા લગ્ન કરવા હોય તો જૂનો બનાવ ભૂલી જાવ. જવાહર નગર પોલીસ સ્ટેશનના પી. આઈ. જે. એન. પરમારે આ અંગે ગુનો દાખલ કરી આરોપી પંકજ દિલ્હીપીસિલ મકવાણાને ઝડપી પાડી તપાસ હાથ ધરી છે.

મુંબઈમાં રહેવું હોય તો મરાઠી બોલો..., ભાષા વિવાદ સ્થાનિકો વચ્ચે ફેલાયો, લોકલ ટ્રેનમાં માથાકૂટ



મુંબઈમાં મરાઠી ફજી હિન્દી મુદ્દો હવે લોકલ ટ્રેન સુધી પહોંચી ગયો છે. શુક્રવારે સાંજે સેન્ટ્રલ લાઈનની એક લોકલ ટ્રેનના મહિલા કોચમાં મરાઠી અને હિન્દીને લઈને મહિલાઓ વચ્ચે જોરદાર વિવાદ થઈ રહ્યો છે. સીટને લઈને શરૂ થયેલો સામાન્ય બોલાચાલી ભાષા વિવાદમાં બદલાઈ ગઈ. હાલ, આ ઘટનાનો એક વીડિયો સોશિયલ મીડિયા પર પણ વાઈરલ થઈ રહ્યો છે. લોકલ ટ્રેનના આ વીડિયોમાં સાંભળી શકાય છે કે, એક મહિલા મરાઠી અન્ય મહિલાને કહે છે કે, 'અમારા મુંબઈમાં રહેવું છે, તો મરાઠી બોલો, નહીંતર બહાર

નીકળો.' ટ્રેનમાં મુસાફરી કરી રહેલી બીજી મહિલાઓ પણ બાદમાં આ બોલાચાલીમાં સામેલ થઈ જાય છે અને બાદમાં વિવાદમાં ભાષા પણ આવી જાય છે. મહારાષ્ટ્રમાં 'મરાઠી ફજી હિન્દી' વિવાદ એક સંવેદનશીલ અને સામાજિક રીતે જટિલ મુદ્દો છે, જે ભાષાકીય ઓળખ, સાંસ્કૃતિક ઓળખ અને રાજકીય વિચારધારાઓ સાથે સંબંધિત છે. પરંતુ હવે આ ભાષા વિવાદ શેરીઓમાં પણ જોવા મળી રહ્યો છે. તાજેતરમાં, મહારાષ્ટ્રમાં હિન્દીને ટેકો આપનારા ઘણા ઉત્તર ભારતીયોને માર મારવાના વીડિયો સોશિયલ મીડિયા પર વાયરલ થયો હતો. હકીકતમાં,

મહારાષ્ટ્રમાં, મરાઠી ભાષાને રાજ્યની માતૃભાષા અને સાંસ્કૃતિક ઓળખના પ્રતિક તરીકે જોવામાં આવે છે. પરંતુ તાજેતરના સમયમાં, મહારાષ્ટ્રમાં, ખાસ કરીને માયાનગરી મુંબઈમાં, હિન્દી ભાષી લોકોની સંખ્યા વધી છે. હિન્દી ભાષી લોકોની વધતી સંખ્યાને કેટલાક મરાઠી ભાષી સમુદાયો દ્વારા મરાઠી સંસ્કૃતિ અને ભાષા પર 'આક્રમણ' તરીકે જોવામાં આવી રહી છે. લોકોની આ વિચારસરણીને હવે વિવાદ તરીકે જોવામાં આવી રહી છે.

મહારાષ્ટ્ર વિધાનસભામાં ધારાસભ્ય મોબાઈલમાં ગેમ રમતા દેખાયા, વિપક્ષે કર્યા આક્રમક પ્રહાર

મહારાષ્ટ્રમાં શરદ પવાર જૂથના ધારાસભ્યે મંત્રી માણિકરાવ કોકાટેનો એક વીડિયો સોશિયલ મીડિયા ઠ પર પોસ્ટ કર્યો છે. જેમાં મંત્રી કોકાટે વિધાનસભામાં મોબાઈલ પર ગેમ રમતાં જોવા મળ્યા છે. આ વીડિયો વાઈરલ થતાં એનસીપી- શરદ પવાર જૂથના ધારાસભ્ય રોહિત પવારે અજીત પવારની એનસીપીની આકરી ટીકા કરી છે. તેમણે કહ્યું છે કે, આ પક્ષ ભાજપની સલાહ-સૂચન વિના કોઈ કામ કરી શકે તેમ નથી. મંત્રીના આ વીડિયો પર કોંગ્રેસે પણ નિશાન સાધ્યું છે.

ઈડરમાં ૧૫ વર્ષની સગીરા બની માતા: ધોરણ ૧૦માં અભ્યાસ કરતી કિશોરી સાથેના દુષ્કર્મનો પર્દાફાશ, બે આરોપી ઝડપાયા

ગુજરાતના સાબરકાંઠામાંથી ચોંકાવનારા સમચાર સામે આવ્યા છે. જેમાં ૧૫ વર્ષની સગીરાએ આઠમા મહિને એક બાળકને જન્મ આપ્યો છે. મળતી માહિતી મુજબ, ધોરણ ૧૦માં અભ્યાસ કરતી આ સગીરા પર બે શખસ દ્વારા દુષ્કર્મ આચરવામાં આવ્યું હતું અને ત્યારબાદ તે ગર્ભવતી થઈ હતી. હાલ, આ મામલે સગીરાની માતાએ પોલીસ સ્ટેશનમાં ફરિયાદ દાખલ કરાવી હતી.

મળતી માહિતી મુજબ, સાબરકાંઠાના ઈડરમાં ધોરણ ૧૦માં અભ્યાસ કરતી ૧૫ વર્ષીય સગીરાએ ગર્ભવતી થયાના આઠમા મહિને બાળકને જન્મ આપ્યો હતો. જોકે, ડિલિવરી દરમિયાન બાળકનું મોત નિપજ્યું હતું. આ સગીરા પર બે શખસ દ્વારા દુષ્કર્મ આચરવામાં આવ્યું હતું. આ બંને નરાધમો યુવતીના સંપર્કમાં આવ્યા હતા અને તેને પ્રેમજાળમાં ફસાવી તેના પર અનેક વાર દુષ્કર્મ આચરવામાં આવ્યું હતું. ત્યારબાદ સગીરા ગર્ભવતી થઈ હતી. જોકે,

છૂપાવવાનો પ્રયાસ કરવામાં આવ્યો હતો. સગીરાએ બાળકને જન્મ આપ્યો ત્યારબાદ તેની માતા દ્વારા પોલીસમાં ફરિયાદ દાખલ કરવામાં આવી હતી.

પોલીસે આ મામલે બંને નરાધમોની ધરપકડ કરી લીધી છે. જેની ઓળખ દર્શન સુતરિયા અને હરપાલ સિંહ રાઠોડ તરીકે થઈ છે. હાલ, પોલીસ સગીરાની પૂછપરછ કરી રહી છે. આ સિવાય મૃતક બાળકના ડીએનએ સેમ્પલ એકઠા કરી સેમ્પલ મેચ કરવાની પ્રક્રિયા હાથ ધરવામાં આવી રહી છે. હાલ, પોલીસ ડોક્ટર સહિત આરોપી, સગીરા અને પરિવારની પૂછપરછ કરી રહી છે. જોકે, આ તમામ મામલે પ્રશ્ન થઈ રહ્યા છે કે, ૮ મહિના સુધી આ સગીરાની દવા કોણ કરતું હતું. ડોક્ટરે તેની ડિલિવરી કરી શું તે પણ આ મામલે સંડોવાયેલા છે કે કેમ? તેમજ ગર્ભાવસ્થાના ૮ મહિના સુધી આરોપી સામે કોઈ ફરિયાદ દાખલ કરવામાં કેમ નહતી આવી? આ સળગતા મુદ્દે હાલ પોલીસ તપાસ કરી રહી છે.

બિહર સ્વરાજ પાનેરીએ ખેડૂત ખાતેદાર હોવાના ખોટા પુરાવા રજૂ કરી જમીન એન.એ. કરાવી

બિહર સ્વરાજ પાનેરીએ ખેડૂત ખાતેદાર હોવાના ખોટા પુરાવા રજૂ કરી જમીન એન.એ. કરાવી હોવાની વિગતો બહાર આવતા સમા મામલતદાર કચેરીના નાયબ મામલતદારે આ અંગે સમા પોલીસ સ્ટેશનમાં ફરિયાદ નોંધાવી છે. ગોત્રી રોડ અભિષેક ટેનામેન્ટમાં રહેતા મામલતદાર ઉત્તર જોન કચેરીના ઈન્ચાર્જ નાયબ મામલતદાર (વહીવટ) કે. જે. વસાવાએ સમા પોલીસ સ્ટેશનમાં ફરિયાદ નોંધાવી જણાવ્યું છે કે, બિહર સ્વરાજ નરભેશંકર પાનેરી (રહે. આમ્રકુંજ સોસાયટી, ઈલોરા પાર્ક) દ્વારા એક અરજી સમા ગામના રે.સ.નંબર ૩૭ તથા ૪૫ વાળી ખેતીની જમીન બિનખેતી કરવા માટે કલેક્ટર કચેરીમાં કરવામાં આવી હતી. જે જમીન બિનખેતી



કરવાનો હુકમ થયો હતો. આ અરજી સાથે સ્વરાજ પાનેરીએ મૂળ ખેડૂત ખાતેદાર હોવાના પુરાવાઓ રજૂ કર્યા હતા. જે અમરેલી તાલુકાના વાંકીયા ગામની જમીનના ઉતારા હતા. તેની ખરાઈ અમરેલી મામલતદાર પાસે કરાવતા તેઓએ સ્વરાજ પાનેરી ખેડૂત નહીં હોવાનું લેખિતમાં જણાવ્યું હતું. તેમજ

એવી વિગત પણ જાણવા મળી હતી કે, સર્વે નંબર ૩૭૬ વાળી જમીનનો પ્રથમ દસ્તાવેજ સ્વરાજ પાનેરીના પિતા નરભેશંકર નાનજીભાઈ પાનેરીએ તા. ૨૯-૦૯-૧૯૫૪ ના રોજ કર્યો હતો. આ જમીન તેઓએ ઠાકરશી જાદવભાઈને તા. ૨૮-૦૪-૧૯૭૬ ના રોજ વેચાણ કરી હતી.


પ્રોવિઝન સ્ટોરની આડમાં દારૂનો ધંધો કરતો આરોપી ઝડપાયો

કલાલી ગુલાબી વુડાના મકાનના ગેટ પાસે પ્રોવિઝન સ્ટોરની આડમાં વિદેશી દારૂનો ધંધો કરતા આરોપીને પીસીબી પોલીસે ઝડપી પાડી વધુ તપાસ હાથ ધરી છે.

કલાલી ગુલાબી વુડાના મકાનમાં રહેતો પૃથ્વીરાજ ઉર્ફે બિહારી ગેટ પાસે બંધ બોડીના ટેમ્પામાં પ્રોવિઝન સ્ટોરની દુકાનની આડમાં વિદેશી દારૂનો જથ્થો મૂકી વેચાણ કરતો હોવાની માહિતી પીસીબી પોલીસને મળી હતી. જેથી, પીસીબી પોલીસે ઉપરોક્ત સ્થળે જઈને તપાસ કરતા પૃથ્વીરાજ ઉર્ફે બિહારી ઉમેશપ્રસાદ કેશરી મળી આવ્યો હતો. તેના ટેમ્પામાં પોલીસે તપાસ કરતા દારૂ અને બિયરની ૮૦ બોટલ કિંમત રૂપિયા ૧૫,૮૦૦ની મળી આવી હતી. પોલીસને તેણે જણાવ્યું હતું કે, આ દારૂની બોટલો નિલેશ રાઠવા નામની વ્યક્તિ આપી ગયો હતો. હું છૂટક વેચાણ કરું છું. આ અંગે પીસીબીએ અટલાદરા પોલીસ સ્ટેશનમાં ગુનો દાખલ કરી કાયદેસરની કાર્યવાહી હાથ ધરી છે.

તિબેટમાં નિર્માણાધીન ચીનનો ડેમ કેમ ભારત માટે ચિંતાનો વિષય, એને 'વોટર બોમ્બ' કહેવાય છે

ભારતના પાડોશી દેશ ચીને તિબેટમાં બ્રહ્મપુત્ર નદી પર દુનિયાના સૌથી મોટો હાઈડ્રોપાવર ડેમનું નિર્માણ કાર્ય શરૂ કર્યું છે. ૧૯મી જુલાઈ ૨૦૨૫ના રોજ ચીનના વડાપ્રધાન લી કિયાંગે આ ડેમનું ભૂમિપૂજન કર્યું હતું. આ ડેમ નિર્માણ ચીનના ન્યિંગચી શહેરમાં થઈ રહ્યું છે અને આ શહેર ભારતના અરુણાચલ પ્રદેશની સરહદને અડીને આવેલું છે. આનો અર્થ એ છે કે આ ભારત માટે આ ચિંતાનો વિષય છે. અરુણાચલ પ્રદેશના મુખ્યમંત્રી પેમા ખાંડુએ



ચીનની ન્યૂઝ એજન્સી અનુસાર, 'આ ડેમના નિર્માણ પછી દર વર્ષે ૩૦૦ કિલોવોટ/કલાક વીજળી ઉત્પન્ન થશે, જેનો લાભ લગભગ ૩૦ કરોડ લોકોને મળશે. આ ડેમના નિર્માણનો ખર્ચ લગભગ ૧૬૦ અરબ ડોલર એટલે કે લગભગ ૧૨ લાખ કરોડ રૂપિયા થશે.

ચીન બ્રહ્મપુત્ર નદી પર પાંચ હાઈડ્રોપાવર સ્ટેશન બનાવશે. અહેવાલો અનુસાર, એકવાર પ્રોજેક્ટ પૂર્ણ થઈ ગયા પછી આ ડેમ યાંગ્ઝે નદી પર બનેલા થ્રી ગોર્જેસ ડેમ કરતાં વધુ વીજળી ઉત્પન્ન કરી શકશે. ચીનના આ પ્રોજેક્ટને કારણે ભારતની ચિંતા વધી ગઈ છે.

●કેન્દ્રીય જળ આયોગ અનુસાર, બ્રહ્મપુત્ર નદીમાં ૬૦% પાણી ભારતમાંથી અને ૪૦% તિબેટથી આવે છે. ભારતમાં બ્રહ્મપુત્ર જે વિસ્તારમાંથી વહે છે તે વરસાદની દ્રષ્ટિએ ખૂબ સમૃદ્ધ છે. છતાં જો ઉપરના વિસ્તારમાં નદી સૂકી રહે છે, તો નીચલા વિસ્તારમાં તેની ઈકોસિસ્ટમ પ્રભાવિત થશે.

જામનગર શહેરમાં રાક્ષસી વ્યાજ વસુલવા અંગેનો વધુ એક ગુન્હો નોંધાવાતાં ભારે ચકચાર

જામનગર શહેરમાં રાક્ષસી વ્યાજની વસુલાત અંગેનો વધુ એક કિસ્સો પ્રકાશમાં આવ્યો છે, અને જામનગરના એક ફરસાણના વેપારી કે જેણે પાંચ લાખ રૂપિયાનું નવ લાખ જેટલું રાક્ષસી વ્યાજ ચૂકવી દીધું હોવા છતાં વધુ વ્યાજની માંગણી સાથે વ્યાજ ખોરે ૨૪ લાખ નો હિસાબ માંડીને જામનગરની અદાલતમાં ચેક રિટર્નની ફરિયાદ કરાવી લીધી હોવાથી મામલો પોલીસ મથકમાં લઈ જવાયો છે, અને વ્યાજખોર સામે ફરસાણના વેપારીએ પોલીસ ફરિયાદ નોંધાવી છે. જે મામલે સીટી બી. ડિવિઝન પોલીસ તપાસ ચલાવે છે.



વિસ્તારમાં રહેતા અને ઉદ્યોગ નગરમાં હાલમાં ફરસાણનું ગોડાઉન ધરાવતા સુમિતભાઈ મહેશભાઈ પારવાણી નામના વેપારી યુવાને જામનગરમાં કે.પી.શાહની વાડી પાછળ નંદન પાર્કમાં આશાપુરા પ્રોવિઝન સ્ટોર ચલાવતા વિજયસિંહ પ્રભાતસિંહ

જાડેજા સામે પોતાની પાસેથી રાક્ષસી વ્યાજ વસૂલી લેવા અંગે તેમજ વધુ મુદલ અને વ્યાજની માંગણી કરી રૂપિયા ૨૪ લાખનો ચેક રિટર્ન કરાવી લેવા અંગેની ફરિયાદ નોંધાવી છે. પોલીસ ફરિયાદમાં જાહેર કરાયા અનુસાર ફરસાણ ના

વેપારી સુમિતભાઈ કે જેનું હાલ ઉદ્યોગ નગરમાં ગોડાઉન છે. પરંતુ અગાઉ તેની ફરસાણની ગણ દુકાનો હતી, અને પોતાના વેપારની જરૂરિયાત માટે આરોપી વિજયસિંહ જાડેજા પાસેથી પાંચ લાખ રૂપિયા લીધા હતા. જેનો ચાર ટકા લેખે દર મહિને ૨૦,૦૦૦ રૂપિયા વ્યાજનો હમો ચૂકવતા હતા, અને કુલ ૨,૫૦,૦૦૦ની મુદલની રકમ અને રૂપિયા ૪લાખનું વ્યાજ વગેરે સહિત બે લાખ ૬૦ હજાર સૌ પ્રથમ ચૂકવી દીધા હતા, ત્યારબાદ અન્ય એક સ્કીમમાં બંનેએ રોકેલા નાણા રૂબી જતા તે પૈકીના દસ લાખ રૂપિયા પણ વેપારીએ આપવા પડશે તેમ કહીને બે લાખ પચાસ હજારનો કોરો ચેક બેંકમાં નાખી ચેક રિટર્ન કરાવી લીધો હતો.

ફિક્સ પગાર, આઉટસોર્સિંગ, કોન્ટ્રાક્ટ પ્રથા: ગુજરાતમાં દાયકાઓથી ચાલતા દમનનો અંત લાવવા મહાસંગ્રામ

ગુજરાતમાં ફિક્સ પગાર, આઉટસોર્સિંગ અને કોન્ટ્રાક્ટ પ્રથા નાબૂદ કરવાની માગણી સાથે વિપક્ષના નેતાઓએ સોશિયલ મીડિયા પર આક્રમક અભિયાન શરૂ કર્યું છે. 'દાયકાઓથી મહા ભયંકર દમન અને શોષણ કરનારી આ પ્રથાઓ નાબૂદ થવી જ જોઈએ!' જેવા કડક શબ્દોમાં વિપક્ષે સરકાર પર પ્રહારો કર્યા છે. સોશિયલ મીડિયા પર પણ ઈન્ડિયન ડેવલપમેન્ટ ફ્રન્ટ કરી રહ્યું છે. પરંતુ, આ અભિયાન પાછળનું કારણ શું છે અને શા માટે અચાનક આ મુદ્દે ઉઠાવવામાં આવી રહ્યો છે તે અંગે અનેક તર્કવિતર્ક ચાલી રહ્યા છે. લાંબા સમયથી ફિક્સ પગાર, આઉટસોર્સિંગ અને કોન્ટ્રાક્ટ પ્રથા હેઠળ કામ કરતા



કર્મચારીઓ અસુરક્ષિત અનુભવી રહ્યા છે. તેમને કાયમી કર્મચારીઓની સરખામણીમાં ઓછો પગાર, ઓછા ભથ્થાં અને નોકરીની અસુરક્ષાનો સામનો કરવો પડે છે.

આ પ્રથાઓથી કર્મચારીઓનું આર્થિક અને સામાજિક શોષણ થતું હોવાના આક્ષેપો છે. વિપક્ષ આ મુદ્દાને ઉઠાવીને આ વર્ગના સમર્થન મેળવવાનો પ્રયાસ કરી રહ્યું

છે. રાજ્યમાં સરકારી ભરતીઓ, પેપર લીક કંડ અને બેરોજગારી જેવા મુદ્દાઓ યુવાનો અને નોકરીવાંચુઓમાં પહેલેથી જ રોષ ઊભો કરી રહ્યા છે.